

---

Dakini Stotram

दाकिनೀस्तोत्रं

Document Information



---

Text title : Dakini Stotram

File name : DAKinIstotrarudrayAmalatantra.itx

Category : devii, dashamahAvidyA, stotra, devI, yoginI

Location : doc\_devii

Transliterated by : <http://muktalib5.org>

Proofread by : <http://muktalib5.org>, Daksha

Description-comments : shrIrudrayAmale uttaratantre siddhamantraprakaraNe

Latest update : March 29, 2013

Send corrections to : [sanskrit at cheerful dot c om](mailto:sanskrit@cheerfuldotcom)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*



ಡಾಕಿನೀಸ್ತೋತ್ರಂ



ಆನಂದಭೈರವೀ ಉವಾಚ  
ಅಥ ವಕ್ಷ್ಯೇ ಮಹಾಕಾಲ ಮೂಲಪದ್ಮವಿವೇಚನಂ .  
ಯತ್ ಕೃತ್ವಾ ಅಮರೋ ಭೂತ್ವಾ ವಸೇತ್ ಕಾಲಚತುಷ್ಟಯಂ .. 1..  
ಅಥ ಷಟ್ಚಕ್ರಭೇದಾರ್ಥೇ ಭೇದಿನೀಶಕ್ತಿಮಾಶ್ರಯೇತ್ .  
ಭೇದಿನೀಂ ಸರ್ವಗ್ರಂಥೀನಾಂ ಯೋಗಿನೀಂ ಸಮುಪಾಶ್ರಯೇತ್ .. 2..  
ತಸ್ಯಾ ಮಂತ್ರಾನ್ ಪ್ರವಕ್ಷ್ಯಾಮಿ ಯೇನ ಸಿದ್ಧೋ ಭವೇನ್ನರಃ .  
ಆದೌ ಶೃಣು ಮಹಾಮಂತ್ರಂ ಭೇದಿನ್ಯಾಃ ಪರಂ ಮನುಂ .. 3..  
ಆದೌ ಕಾಲೀಂಸಮುತ್ಥೃತ್ಯ ಬ್ರಹ್ಮಮಂತ್ರಂ ತತಃ ಪರಂ .  
ದೇವ್ಯಾಃ ಪ್ರಣವಮುಧ್ಧೃತ್ಯ ಭೇದನೀ ತದನಂತರಂ .. 4..  
ತತೋ ಹಿ ಮಮ ಗೃಹ್ಣೀಯಾತ್ ಪ್ರಾಪಯ ದ್ವಯಮೇವ ಚ .  
ಚಿತ್ತಚಂಚೇಶಬ್ಧಾಂತೇ ಮಾಂ ರಕ್ಷ ಯುಗ್ಮಮೇವ ಚ .. 5..  
ಭೇದಿನೀ ಮಮ ಶಬ್ಧಾಂತೇ ಅಕಾಲಮರಣಂ ಹರ .  
ಹರ ಯುಗ್ಮಂ ಸ್ವಂ ಮಹಾಪಾಪಂ ನಮೋ ನಮೋಽಗ್ನಿಜಾಯಯಾ .. 6..  
ಏತನ್ಮಂತ್ರಂ ಜಪೇತ್ತತ್ರ ಡಾಕಿನೀರಕ್ಷಸಿ ಪ್ರಭೋ .  
ಆದೌ ಪ್ರಣವಮುಧ್ಧೃತ್ಯ ಬ್ರಹ್ಮಮಂತ್ರಂ ತತಃ ಪರಂ .. 7..  
ಶಾಂಭವೀತಿ ತತಶ್ಚೋಕ್ತ್ವಾ ಬ್ರಾಹ್ಮಣೀತಿ ಪದಂ ತತಃ .  
ಮನೋನಿವೇಶಂ ಕುರುತೇ ತಾರಯೇತಿ ದ್ವಿಧಾಪದಂ .. 8..  
ಭೇದಿನೀಪದಮುಧ್ಧೃತ್ಯ ಮಮ ಮಾನಸಶಬ್ದತಃ .  
ಮಹಾಂಧಕಾರಮುಧ್ಧೃತ್ಯ ಭೇದಯೇತಿ ದ್ವಿಧಾಪದಂ .. 9..  
ಸ್ವಾಹಾಂತಂ ಮನುಮುಧ್ಧೃತ್ಯ ಜಪೇನ್ಮೂಲಾಂಬುಜೇ ಸುಧೀಃ .  
ಏತನ್ಮಂತ್ರಪ್ರಸಾದೇನ ಜೀವನ್ಮುಕ್ತೋ ಭವೇನ್ನರಃ .. 10..  
ತಥಾ ಸ್ತ್ರೀಯೋಗಿನೀಮಂತ್ರಂ ಜಪೇತ್ತತ್ತ್ವೈವ ಶಂಕರ .  
ಓಂ ಘೋರರೂಪಿಣಿಪದಂ ಸರ್ವವ್ಯಾಪಿನಿ ಶಂಕರ .. 11..  
ಮಹಾಯೋಗಿನಿ ಮೇ ಪಾಪಂ ಶೋಕಂ ರೋಗಂ ಹರೇತಿ ಚ .  
ವಿಪಕ್ಷಂ ಭೇದಯೇತ್ಯುಕ್ತ್ವಾ ಯೋಗಂ ಮಯ್ಯರ್ಪಯ ದ್ವಯಂ .. 12..

ಸ್ವಾಹಾಂತಂ ಮನುಮುದ್ಧೃತ್ಯ ಜಪಾದ್ಯೋಗೀ ಭವೇನ್ನರಃ .  
 ಖೇಚರತ್ವಂ ಸಮಾಪ್ನೋತಿ ಯೋಗಾಭ್ಯಾಸೇನ ಯೋಗಿರಾಟ್ .. 13..  
 ಡಾಕಿನೀಂ ಬ್ರಹ್ಮಣಾ ಯುಕ್ತಾಂ ಮೂಲೇ ಧ್ಯಾತ್ವಾ ಪುನಃ ಪುನಃ .  
 ಜಪೇನ್ಮಂತ್ರಂ ಸದಾಯೋಗೀ ಬ್ರಹ್ಮಮಂತ್ರೇಣ ಯೋಗವಿತ್ .. 14..  
 ಬ್ರಹ್ಮಮಂತ್ರಂ ಪ್ರವಕ್ಷ್ಯಾಮಿ ತಜ್ಜಾಪೇನಾಪಿ ಯೋಗಿರಾಟ್ .  
 ಬ್ರಹ್ಮಮಂತ್ರಪ್ರಸಾದೇನ ಜಡೋ ಯೋಗೀ ನ ಸಂಶಯಃ .. 15..  
 ಪ್ರಣವತ್ರಯಮುದ್ಧೃತ್ಯ ದೀರ್ಘಪ್ರಣವಯುಗ್ಮಕಂ .  
 ತದಂತೇ ಪ್ರಣವತ್ರೀಣಿ ಬ್ರಹ್ಮ ಬ್ರಹ್ಮ ತ್ರಯಂ ತ್ರಯಂ .. 16..  
 ಸರ್ವಸಿದ್ಧಿಪದಸ್ಯಾಂತೇ ಪಾಲಯೇತಿ ಚ ಮಾಂ ಪದಂ .  
 ಸತ್ತ್ವಂ ಗುಣೋ ರಕ್ಷ ರಕ್ಷ ಮಾಯಾಸ್ವಾಹಾಪದಂ ಜಪೇತ್ .. 17..  
 ಡಾಕಿನೀಮಂತ್ರರಾಜಂಚ ಶೃಣುಷ್ವ ಪರಮೇಶ್ವರ .  
 ಯಜ್ಜಪ್ತ್ವಾ ಡಾಕಿನೀ ವಶ್ಯಾ ತೈಲೋಕ್ಯಸ್ಥಿತಿಪಾಲಕಾಃ .. 18..  
 ಯೋ ಜಪೇತ್ ಡಾಕಿನೀಮಂತ್ರಂ ಚೈತನ್ಯಾ ಕುಂಡಲೀ ಝಟಿತ್ .  
 ಅನಾಯಾಸೇನ ಸಿದ್ಧಿಃ ಸ್ಯಾತ್ ಪರಮಾತ್ಮಪ್ರದರ್ಶನಂ .. 19..  
 ಮಾಯಾತ್ರಯಂ ಸಮುದ್ಧೃತ್ಯ ಪ್ರಣವೈಕಂ ತತಃ ಪರಂ .  
 ಡಾಕಿನ್ಯಂತೇ ಮಹಾಶಬ್ದಂ ಡಾಕಿನ್ಯಂಬಪದಂ ತತಃ .. 20..  
 ಪುನಃ ಪ್ರಣವಮುದ್ಧೃತ್ಯ ಮಾಯಾತ್ರಯಂ ತತಃ ಪರಂ .  
 ಮಮ ಯೋಗಸಿದ್ಧಿಮಂತೇ ಸಾಧಯೇತಿ ದ್ವಿಧಾಪದಂ .. 21..  
 ಮನುಮುದ್ಧೃತ್ಯ ದೇವೇಶಿ ಜಪಾದ್ಯೋಗೀ ಭವೇಜ್ಜಡಃ .  
 ಜಪ್ತ್ವಾ ಸಂಪೂಜಯೇನ್ಮಂತ್ರೀ ಪುರಶ್ಚರಣಸಿದ್ಧಯೇ .. 22..  
 ಸರ್ವತ್ರ ಚಿತ್ತಸಾಮ್ಯೇನ ದ್ರವ್ಯಾದಿವಿವಿಧಾನಿ ಚ .  
 ಪೂಜಯಿತ್ವಾ ಮೂಲಪದ್ಮೇ ಚಿತ್ತೋಪಕರಣೇನ ಚ .. 23..  
 ತತೋ ಮಾನಸಜಾಪಂಚ ಸ್ತೋತ್ರಂಚ ಕಾಲಿಪಾವನಂ .  
 ಪಠಿತ್ವಾ ಯೋಗಿರಾಟ್ ಭೂತ್ವಾ ವಸೇತ್ ಷಟ್ಪತ್ರವೇಶ್ವನಿ .. 24..  
 ಶಕ್ತಿಯುಕ್ತಂ ವಿಧಿಂ ಯಸ್ತು ಸ್ತೌತಿ ನಿತ್ಯಂ ಮಹೇಶ್ವರ .  
 ತಸ್ಯೈವ ಪಾಲನಾರ್ಥಾಯ ಮಮ ಯಂತ್ರಂ ಮಹೀತಲೇ .. 25..  
 ತತ್ ಸ್ತೋತ್ರಂ ಶೃಣು ಯೋಗಾರ್ಥಂ ಸಾವಧಾನಾವಧಾರಯ .  
 ಏತತ್ಸ್ತೋತ್ರಪ್ರಸಾದೇನ ಮಹಾಲಯವಶೋ ಭವೇತ್ .. 26..  
 ಕಾಲಿಪಾವನ ಸ್ತೋತ್ರಂ .  
 ಬ್ರಹ್ಮಾಣಂ ಹಂಸಸಂಘಾಯುತಶರಣವದಾವಾಹನಂ ದೇವವಕ್ತ್ರ .  
 ವಿದ್ಯಾದಾನೈಕಹೇತುಂ ತಿಮಿಚರನಯನಾಗ್ನೀಂದುಫುಲ್ಲಾರವಿಂದಂ

ವಾಗೀಶಂ ವಾಗ್ಗತಿಸ್ಥಂ ಮತಿಮತವಿಮಲಂ ಬಾಲಾರ್ಕಂ ಚಾರುವರ್ಣಂ .  
 ಡಾಕಿನ್ಯಾಲಿಂಗಿತಂ ತಂ ಸುರನರವರದಂ ಭಾವಯೇನ್ಮೂಲಪದ್ಮೇ .. 27..  
 ನಿತ್ಯಾಂ ಬ್ರಹ್ಮಪರಾಯಣಾಂ ಸುಖಮಯೀಂ ಧ್ಯಾಯೇನ್ಮುದಾ ಡಾಕಿನೀ.  
 ರಕ್ತಾಂ ಗಚ್ಛವಿಮೋಹಿನೀಂ ಕುಲಪಥೇ ಜ್ಞಾನಾಕುಲಜ್ಞಾನಿನೀಂ .  
 ಮೂಲಾಂಭೋರುಹಮಧ್ಯದೇಶನಿಕಟೇ ಭೂವಿಂಬಮಧ್ಯೇ ಪ್ರಭಾ.  
 ಹೇತುಸ್ಥಾಂ ಗತಿಮೋಹಿನೀಂ ಶ್ರುತಿಭುಜಾಂ ವಿದ್ಯಾಂ ಭವಾಹ್ಲಾದಿನೀಂ .. 28..  
 ವಿದ್ಯಾವಾಸ್ತವಮಾಲಯಾ ಗಲತಲಪ್ರಾಲಂಬಶೋಭಾಕರಾ.  
 ಧ್ಯಾತ್ವಾ ಮೂಲನಿಕೇತನೇ ನಿಜಕುಲೇ ಯಃ ಸೌತಿ ಭಕ್ತ್ಯಾ ಸುಧೀಃ .  
 ನಾನಾಕಾರವಿಕಾರಸಾರಕಿರಣಾಂ ಕರ್ತ್ರೀ ವಿಧೋ ಯೋಗಿನಾ.  
 ಮುಖ್ಯಾಂ ಮುಖ್ಯಜನಸ್ಥಿತಾಂ ಸ್ಥಿತಿಮತಿಂ ಸತ್ತ್ವಾ ಶ್ರುತಿಮಾಶ್ರಯೇ .. 29..  
 ಯಾ ದೇವೀ ನವಡಾಕಿನೀ ಸ್ವರಮಣೀ ವಿಜ್ಞಾನಿನೀ ಮೋಹಿನೀ .  
 ಮಾಂ ಪಾತು ಪಿರಯಕಾಮಿನೀ ಭವವಿಧೇರಾನಂದಸಿಂಧೂದ್ಭವಾ .  
 ಮೇ ಮೂಲಂ ಗುಣಭಾಸಿನೀ ಪ್ರಚಯತು ಶ್ರೀಃ ಕೀತೀಚಕ್ರಂ ಹಿ ಮಾ.  
 ನಿತ್ಯಾ ಸಿದ್ಧಿಗುಣೋದಯಾ ಸುರದಯಾ ಶ್ರೀಸಂಜ್ಞಯಾ ಮೋಹಿತಾ .. 30..  
 ತನ್ಮಧ್ಯೇ ಪರಮಾಕಲಾ ಕುಲಫಲಾ ಬಾಣಪ್ರಕಾಂಡಾಕರಾ  
 ರಾಕಾ ರಾಶಷಸಾದಶಾ ಶಶಿಘಟಾ ಲೋಲಾಮಲಾ ಕೋಮಲಾ .  
 ಸಾ ಮಾತಾ ನವಮಾಲಿನೀ ಮಮ ಕುಲಂ ಮೂಲಾಂಬುಜಂ ಸರ್ವದಾ .  
 ಸಾ ದೇವೀ ಲವರಾಕಿಣೀ ಕಲಿಫಲೋಲ್ಲಾಸೈಕಬೀಜಾಂತರಾ .. 31..  
 ಧಾತ್ರೀ ಧೈರ್ಯವತೀ ಸತೀ ಮಧುಮತೀ ವಿದ್ಯಾವತೀ ಭಾರತೀ .  
 ಕಲ್ಯಾಣೀ ಕುಲಕನ್ಯಕಾಧರನರಾರೂಪಾ ಹಿ ಸೂಕ್ಷ್ಮಾಸ್ವದಾ .  
 ಮೋಕ್ಷಸ್ಥಾ ಸ್ಥಿತಿಪೂಜಿತಾ ಸ್ಥಿತಿಗತಾ ಮಾತಾ ಶುಭಾ ಯೋಗಿನಾ.  
 ನೌಮಿ ಶ್ರೀಭವಿಕಾಶಯಾಂ ಶಮನಗಾಂ ಗೀತೋದ್ಗತಾಂ ಗೋಪನಾಂ .. 32..  
 ಕಲ್ಕೇಶೀಂ ಕುಲಪಂಡಿತಾಂ ಕುಲಪಥಗ್ರಂಥಿಕ್ರಿಯಾಚ್ಛೇದಿನೀ.  
 ನಿತ್ಯಾಂ ತಾಂ ಗುಣಪಂಡಿತಾಂ ಪ್ರಚಪಲಾಂ ಮಾಲಾಶತಾರ್ಕಾರುಣಾಂ .  
 ವಿದ್ಯಾಂ ಚಂಡಗುಣೋದಯಾಂ ಸಮುದಯಾಂ ತ್ರೈಲೋಕ್ಯರಕ್ಷಾಕ್ಷರಾ.  
 ಬ್ರಹ್ಮಜ್ಞಾನನಿವಾಸಿನೀಂ ಸಿತಶುಭಾನಂದೈಕಬೀಜೋದ್ಗತಾಂ .. 33..  
 ಗೀತಾರ್ಥಾನುಭವಪಿರಯಾಂ ಸಕಲಯಾ ಸಿದ್ಧಪ್ರಭಾಪಾಟಲಾಂ .  
 ಕಾಮಾಖ್ಯಾಂ ಪ್ರಭಜಾಮಿ ಜನ್ಮನಿಲಯಾಂ ಹೇತುಪಿರಯಾಂ ಸತ್ತ್ವಿಯಾಂ .  
 ಸಿದ್ಧೌ ಸಾಧನತತ್ಪರಂ ಪರತರಂ ಸಾಕಾರರೂಪಾಯಿತಾಂ .. 34..  
 ಬ್ರಹ್ಮಜ್ಞಾನಂ ನಿದಾನಂ ಗುಣನಿಧಿನಯನಂ ಕಾರಣಾನಂದಯಾನಂ .  
 ಬ್ರಹ್ಮಾಣಂ ಬ್ರಹ್ಮಬೀಜಂ ರಜನಿಜಯಜನಂ ಯಾಗಕಾರ್ಯಾನುರಾಗಂ .. 35..  
 ಶೋಕಾತೀತಂ ವಿನೀತಂ ನರಜಲವಚನಂ ಸರ್ವವಿದ್ಯಾವಿಧಿಜ್ಞಂ .

ಸಾರಾತ್ ಸಾರಂ ತರುಂ ತಂ ಸಕಲತಿಮಿರಹಂ ಹಂಸಗಂ ಪೂಜಯಾಮಿ .. 36..  
ಏತತ್ಸಂಬಂಧಮಾರ್ಗಂ ನವನವದಲಗಂ ವೇದವೇದಾಂಗವಿಜ್ಞಂ .  
ಮೂಲಾಂಭೋಜಪ್ರಕಾಶಂ ತರುಣರವಿಶಶಿಪ್ರೋನ್ನತಾಕಾರಸಾರಂ .. 37..  
ಭಾವಾಖ್ಯಂ ಭಾವಸಿದ್ಧಂ ಜಯಜಯದವಿಧಿಂ ಧ್ಯಾನಗಮ್ಯಂ ಪುರಾಣಂ  
ಪಾರಾಖ್ಯಂ ಪಾರಣಾಯಂ ಪರಜನಜನಿತಂ ಬ್ರಹ್ಮರೂಪಂ ಭಜಾಮಿ .. 38..  
ಡಾಕಿನೀಸಹಿತಂ ಬ್ರಹ್ಮಧ್ಯಾನಂ ಕೃತ್ವಾ ಪಠೇತ್ ಸ್ವವಂ .  
ಪಠನಾದ್ ಧಾರಣಾನ್ಮಂತ್ರೀ ಯೋಗಿನಾಂ ಸಂಗತಿರ್ಭವೇತ್ .. 39..  
ಏತತ್ಪಠನಮಾತ್ರೇಣ ಮಹಾಪಾತಕನಾಶನಂ .  
ಏಕರೂಪಂ ಜಗನ್ನಾಥಂ ವಿಶಾಲನಯನಾಂಬುಜಂ .. 40..  
ಏವಂ ಧ್ಯಾತ್ವಾ ಪಠೇತ್ ಸ್ತೋತ್ರಂ ಪಠಿತ್ವಾ ಯೋಗಿರಾಡ್ ಭವೇತ್ .. 41..  
ಇತಿ ಶ್ರೀರುದ್ರಯಾಮಲೇ ಉತ್ತರತಂತ್ರೇ ಮಹಾತಂತ್ರೋದ್ದೀಪನೇ  
ಸಿದ್ಧಮಂತ್ರಪ್ರಕರಣೇ ಷಟ್ಪಕ್ರಸಿದ್ಧಿಸಾಧನೇ  
ಭೈರವಭೈರವೀಸಂವಾದೇ ಡಾಕಿನೀ ಸ್ತೋತ್ರಂ ಸಂಪೂರ್ಣಂ .. ಪಟಲಃ 30..  
From Digital Library at <http://muktalib5.org>

---

—  
*Dakini Stotram*  
—

pdf was typeset on September 17, 2023

—  
Please send corrections to [sanskrit@cheerful.com](mailto:sanskrit@cheerful.com)  
—

